



Tom Cross, stjóri í Dana spentur um Føroyaavtalu

## Dana Petroleum joint-venture avtalu við føroyskt oljufelag

*Mangt bendir á, at góðir móguleikar eru at finna olju á grunnum vatni við Føroya skrivar bretska blaðið Daily Mail*

JAN MULLER

Stóru bretska blaðini Daily Mail og Financial Times vita at siga frá, at joint-venture avtala er gjord millum oljufelagið Dana Petroleum og so føroyska oljufelagið Føroya Kolvetnisfelag (Faroes Oil and Gas company). Dana hevur skrivað undir eina fimm ára avtalu sum „strategic partner“ við Føroya Kolvetnisfelag og hevur option at kunna keypa 10% av føroyska felagnum. Hesi árin skal Dana veita føroyska oljufelagnum teknisk og commerciell ráð umframt at hjálpa tí at samráða seg til „partnerships“ við aðrar oljubólkur.

Daily Mail skrivar, at Dana við hesum vil vera við til at kanna sær ein bita av tí oljuríkdomi, sum tykist goyma seg í undirgründini. Víst verður á, at góðir móguleikar tykjast vera fyrri at finna olju á grunnum vatni nærhendis oyggjunum.

Hóast tað fer at verða dyrt at bora við Føroyar, so sigur stjórnin í Dana, Tom Cross sigur seg vera „thrilled“ tvs. sera spentan uppá hesa avtalu.

Føroyk lóg krevur, at útlendsk oljufelag skulu hava ein lokalan partnara, og hann vónar, at Dana fer at fáa lut í nógvum lisensum.

Dana, sum hevur høvudsstøð í Bretlandi, hevur stór áhugamáll í Ruslandi og eigur 10% í stóra russiska oljusamtakinum Evikhon.



Graham Steward, hálvur føroyingur er við í Dana Petroleum



Niels Sørensen, stjóri í Føroya Kolvetnisfelag

Sambart Financial Times hevur Dana í fleiri ár arbeitt við at fáa lut í eini komandi føroyskari útbjóðing.

*Leif Larsen, stjóri hjá Geco Pracla:*

# Føroyar enn sera áhugaverdar hóast lágu oljuprísirnar

*Oljuprísirnar er vordin so lágur, at tað kann løna seg betur at fara eftir olju í eitt nú Vesturafrika og eystanfyrri - enn at gera dýrar ilögur á djúpum vatni við Føroya. Kortini halda oljufeløg Føroyar enn verða so mikið áhugaverdar, at tey varðveita áhugan fyrri økinum*

JAN MULLER

Nú summarið nærkast, er tað eisini tíðin, tá seismikk-skipini plaga at koma aftur á Føroyaleiðina at gera kanningar.

Eitt av feløgnum, sum hevur gjørt nógv kanningar á føroyska landgrunninum, er Geco Pracla, sum er partur av stóra Schlumberger samtakinum.

Leif Larsen, leiðari fyrri leitingini við Føroyar, sigur við Sosialin, at teir fara helst at gera kanningar fyrri oljufeløg og eisini fyrri egna rokning. Talan er um at gea kanninga fyrri bæði Amerada Hess og Norsk Hydro. Her verður helst talan um at halda fram við sokallaðu „tvey báta operatiónini“, har tú letur skipini sigla aftaná

hvørt annað, soleiðis at tú fær nógv longri kaðalar.

Vanliga kanst tú skjóta upp til 12 km við einum háti men við tveimum ber til at koma uppá 18 k.

Hetta verður gjørt fyrri at loysa gátuna við tí tjúkkja basaltinum. Hóast nógv orka er lögð í at finna nýggja mátar at sleppa niður gjøgum tjúkkja basaltfláirnar, so er hetta enn ikki eydnast til fulnar.

Leif Larsen sigur, at hóast seismikkfeløgini í hvør sínum lag royndu at loysa gordiska knútin og siggja niður gjøgnum basaltið, so er enn eingin endalig loysn funnin. Hugt verður eftir ymsum móguleikum.

-Phillips hevur fingið

gjørt nakrar kanningar á norska landgrunninum, sum siggja áhugaverdar út, og vit royndu nú at fylgja hesum upp á føroyskum øki. Vit vóna at kunna siggja botnin á basaltinum og tann dag vit gera tað, tá má hetta sigast at vera eitt sætt gjøgnum-brot sigur Leif Larsen. Hann vátar, at tað í støðum á føroyska landgrunninum ber til at siggja botnin á basaltinum.

Hetta er ein hørð nót at bróta, men teir gevast ikki við hesum fyrri enn rokkið er á mál. Eydnast tað ikki við umrøddu kanningarháttinum, so fara teir aftur á tekniborðið.

Hóast oljuprísirnar eru lækkaður nógv, so visir Leif

Larsen á, at áhugin fyrri føroyska økinum framvegis er sera stóur.

Tað er greitt, at lækkaar prísirnar nógv alfrat, so verður tað nógv meira lønandi at byggja út verandi felt í Vesturafrika og eystanfyrri enn at fara undir at gera stórar ilögur í økendum og torfórum økjum sum eitt nú Føroyum. Hann væntar tó ikki, at oljufeløgini heilt missa áhugan fyrri Føroyum. Heldur vilja tey „fryse ned“ sínar ætlanir ella minka um tær.

## Lági oljuprísirnar kann steðga oljuútviklingi á Atlantsmótinum

JAN MULLER

Oljuprísirnar er nú so lágur, at tað í oljuheiminum verður tosað um at siga fólk upp og at bíða við stórum ilögum í nýggjum og dýrum økjum.

Tann mildi veturin í Norðuramerika, nýggja avtalurnar millum Irak og umheimin og búskaparlaga kreppan í Asia eru orsökkin til, at oljuprísirnar er vordin ein hin lægsti í meira enn 10 ár. Prísirnar, sum eitt skifti var oman fyrri 20 dollarar fyrri tunnuna, er nú komin niður á góðar 12 dollarar.

Tá Sosialurinn herfyri tosaði við umboð fyrri eitt av útlendsku oljufeløgnum, sum arbeidda í Føroyum, varð meti, at fór prísirurin langt undir 14 dollarar, so var vandi á ferð tvs. so fór áhugin fyrri at gera ilögur á

føroyska landgrunninum at minka.

Nú tekin eru til, at prísirnar kann enda niðan fyrri 12 dollarar, eru oljufeløgini farin at umhuga nýggjar ilögur í vadiilgum økjum sum Atlantsmótin tvs. eitt nú økini við Føroyar.

Sosialurinn skilur, at verður fyrsta útbjóðingarfarið á føroyskum øki útsett nógv meira og verða skattareglarnar ov víðgongdar, so verða tað helst fleiri av oljufeløgnum, sum fara at umhuga sína stöðu, hvat leiting við Føroyar viðvíkur.

Tað er greitt, at øll óvissan um markid, eisini kann hava óhepnar avleiðingar hvat áhuganum fyrri leiting í føroyskum øki viðvíkur. Her røkist enn einki fyrri nakrari loysn. Løgmaður hevur heitt á Poul Nyrup

Rasmussen um at fáa fund í lag við bretska forsætisráðharran um spurningin.

Keldur Sosialurinn hevur tosað við siga, at neyvan fara bretar at geva málinum so høga prioritering, at sjálvur forsætisráðharrin Blair verður settur upp á hesa uppgávu. Hann hevur úr at gera nú Bretland eigur formansskapin í ES, og nú tað skal atkvøðast um Amsterdamavtaluna.

Sama kelda sigur við blaðið, at seinastu útspælini frá føroysku samráðingarnvndini og tí bretska boru á tað borðið, at ósemja nú bert snýr seg um eini 5% av upprunliga kravi føroyinga.

Ein onnur óvissa spækir eisini, og hon eitur føroyska løttingsvalið. Tað eru teir, sum halda, at fleiri av

hesum stóru málinum kunnu bliva útsett til eftir eitt løttingsval. Talan er jú um so stórar avgerðir sum ein samráðingarloysn við bretar um markid, eina fyrstu útbjóðing og so tær skattareglur, sum skulu koma í gildi í sambandi við eina leiting.

Eitt av stórmálinum í øllum hesum er sjálv oljulógin, sum varð samtykt á ungu herfyri. Sosialurinn skilur, at lógin kemur í Kunngerðarblaðið hesa vikuna.

Tað eru so eisini tvey, sum halda tað vera sera óheppið, at fyrsta føroyska útbjóðingin skal fara fram júst í eini tíð, tá oljuprísirnar er so lágur, tí tá er uppافتur torfórari hjá okkum at seta harðar treytir mótvægis oljufeløgnum. Sum stöðan er nú verður hildið fram sum higtartil.